

# Öýke

Category: Goşgular, Kitapcy  
написано kitapcy | 23 январа, 2025  
Öýke ÖÝKE

Nätanyş biz,  
Heniz birek-birege.  
Negada bir kesişmedi köçämiz.  
Sen şonda-da meniň ähli hüýümi,  
Ýazyp goýan ýaly öň bir kitaba,  
Agyry-ynjymy,  
Pikir-oýumy  
Nädip kesgitlediň ýeke gezekde?..  
Tebisirän topragym gelende taba  
Kereşmeli sözleň bilen suwaryp,  
Bada açdyň kilitlenen dünýämi  
Hem meni bagladyň dikil gazykda.  
Soňam meň sözümü kesä öwürip  
Ençe günläp dyňzap duran kinäni  
Akdyraňda öňem enter-pelegi  
çaşan,  
                                çalamydar ysgynsyz göwräm  
Albassy uran deý şalkyldar gider.  
Yaşasak-da aýry-aýry şäherde  
Asmanda bir ýyllyz süýnse birden  
Biziň dünýämizde ýalpyldar gider...  
Ýöne her pasylta,  
Güýzde,  
                                baharda  
Kine edip egsiltme ýüz nuruňy.  
Yşyk bersem bir menzile ýeterlik,  
Kaksam emäý bilen göwün taryňy  
Köňül guşuň al-asmana göterlip  
Nam galmasa yza-ynjylaryňdan,  
Ýalňyzlygyň ýatdan çyksa birsalym  
Halas etsem seni ünjüleriňden

Gaýgy-gama çirkizilen ruhuňy  
Iň joşgunly duýgym bilen ruslaryň  
Çokundyrşy ýaly suwa düşürip  
Mähir bulagymda kemsiz päklesem...  
Niçik borka yhlasymyň jogaby,  
Gazboýun,

durnagöz,

owadan sona

Öýkemi ýene?!..

Has TÜRKMEN. Goşgular